

145వ అధ్యాయం

۱۴۵ - بَابُ مَا يُدْعَى بِهِ لِلْمَرِيضِ

వ్యాధిగ్రస్తుని కోసం ఏమని ప్రార్థించాలి?

901. హజ్రత్ ఆయిషా (రజి.అన్.హా) కథనం : దైవప్రవక్త (సల్లం) దగ్గరికి ఏ మనిషయినా తనకు ఒంట్లో నలతగా ఉందని వస్తే లేదా అతనికి పుండుగాని, గాయంగాని ఉంటే దైవప్రవక్త (సల్లం) తన చూపుడు వ్రేలితో ఇలా చేసేవారు.

హదీసు ఉల్లేఖకులు సుఫ్యాన్ బిన్ ఉయైనా (దైవప్రవక్త ఇలా చేసే వారంటూ) తన చూపుడు వ్రేలిని నేలకు ఆనించి పైకి ఎత్తారు.

ఆ సందర్భంగా దైవప్రవక్త (సల్లం) ఈ విధంగా ప్రార్థించేవారు:

“బిస్మిల్లాహి తుర్పుతు అర్జినా బిరీఖతి బాజినా, యుష్షాబిహీ సఖీమునా బియిజ్జి రబ్బినా”

(అల్లాహ్ పేరుతో, మా నేలమీది మట్టి మాలో కొందరి లాలాజలంతో కలిసి తద్వారా మా ప్రభువు ఆజ్ఞతో మా రోగికి స్వస్థత చేకూరుతుంది.)

(బుఖారీ - ముస్లిం)

(సహీహ్ బుఖారీలోని వైద్య ప్రకరణం, సహీహ్ ముస్లింలోని వైద్య ప్రకరణం)

ముఖ్యాంశాలు

1. దైవప్రవక్త (సల్లం) తన చూపుడు వ్రేలిని నేలకు తగిలించి దానికి అంటిన మట్టిలో

۹۰۱ - عن عائشة رضي الله عنها، أن النبي ﷺ كَانَ إِذَا اشْتَكَى الْإِنْسَانَ الشَّيْءَ مِنْهُ، أَوْ كَانَتْ بِهِ قَرَحَةٌ أَوْ جُرْحٌ، قَالَ النَّبِيُّ ﷺ بِأُصْبُعِهِ هَكَذَا، وَوَضَعَ سُفْيَانُ بْنُ عُيَيْنَةَ الرَّأْيِي سَبَابَتَهُ بِالْأَرْضِ ثُمَّ رَفَعَهَا وَقَالَ: بِسْمِ اللَّهِ، تُرْبَةٌ أَرْضِنَا، بِرِبْقَةٍ بَعْضِنَا، يُشْفَى بِهِ سَقِيمُنَا، بِإِذْنِ رَبِّنَا مُتَّفَقٌ عَلَيْهِ.

లాలాజలాన్ని కలిపి రోగికి బాధగా ఉన్న చోట, పుండ్లు, గాయాల మీద పూసేవారు. తర్వాత పై దుఆ పఠించేవారు. దాంతో దైవ కృపవల్ల ఆ రోగికి ఉపశమనం కలిగేది. ఈ పద్ధతిని ఎవరయినా పాటించవచ్చు. ఈ పద్ధతిని పాటిస్తే మంచి ఫలితం ఉంటుందని అనుభవజ్ఞులు చెబుతున్నారు.

902. హజ్రత్ ఆయిషా (రజి.అన్ హా) గారే చేసిన కథనం: దైవప్రవక్త (సల్లం) తమ ఇంట్లో ఎవరయినా వ్యాధిగ్రస్తులైతే వారిని పరామర్శించి, రోగికి నొప్పిగా ఉన్నచోట తన కుడి చేత్తో నిమురుతూ ఈ విధంగా ప్రార్థించేవారు :

“అల్లాహుమ్మ రబ్బన్నాసి, అజ్హీబిల్ బాస, వష్ఫి అంతష్ఫి లా షిఫాఅ ఇల్లా షిఫావుక షిఫాఅన్ లా యుగాదిరు సఖమా”

(దేవా! మానవుల ప్రభువా! ఇతని బాధను దూరం చెయ్యి. ఇతనికి స్వస్థత చే కూర్చేవాడవు నీవే. నీవు తప్ప మరెవ్వరూ స్వస్థత చేకూర్చలేరు. వ్యాధి ఏమాత్రం మిగలకుండా పూర్తి స్వస్థత చేకూర్చు.) (బుఖారీ - ముస్లిం)

(సహీహ్ బుఖారీలోని వైద్య ప్రకరణం, సహీహ్ ముస్లింలోని వైద్య ప్రకరణం)

903. హజ్రత్ అనస్ (రజి) కథనం ప్రకారం తను సాబిత్ (రహ్మాలై)తో మాట్లాడుతూ, “దైవప్రవక్త (సల్లం) ఏమని చెప్పి మంత్రించేవారో నేను మీకు తెల్పనా?” అన్నారు. ‘తప్పకుండా తెల్పండి’ అన్నారు సాబిత్ (రహ్మాలై). అప్పుడు అనస్ (రజి) దైవప్రవక్త (సల్లం) వ్యాధిగ్రస్తుల మీద ఈ విధంగా మంత్రించి ఊదేవారని తెలిపారు:

۹۰۲ - وَعنها أَنَّ النَّبِيَّ ﷺ كَانَ يُعَوِّدُ بَعْضَ أَهْلِهِ يَمْسَحُ بِيَدِهِ الْيُمْنَى وَيَقُولُ: «اللَّهُمَّ! رَبِّ النَّاسِ، أَذْهَبِ الْبَأْسَ، وَاشْفِ، أَنْتَ الشَّافِي لَا شِفَاءَ إِلَّا شِفَاؤُكَ، شِفَاءَ لَا يُعَادِرُ سَعْمًا» متفق عليه.

۹۰۳ - وعن أنس رضي الله عنه، أنه قال لِشَابِتِ رَحِمَهُ اللهُ: أَلَا أَرَاكَ بِرُقِيَّةِ رَسُولِ اللهِ ﷺ؟ قال: بلى، قال: اللَّهُمَّ!

“అల్లాహుమ్మ! రబ్బున్నాసి ముజ్హిబల్ బాసి, ఇష్ఫి అంతప్పాఫీ లా షాఫియ ఇల్లా అంత, షిఫాఅన్ లా యుగాదిరు సఖమా.”

رَبِّ النَّاسِ، مُذْهِبَ الْبَاسِ، اشْفِ أَنْتَ الشَّافِي، لَا شَافِيَ إِلَّا أَنْتَ، شِفَاءً لَا يُغَادِرُ سَعْمًا. رواه البخاري.

(దేవా! మానవుల ప్రభువా! బాధల నుండి విముక్తిని ప్రసాదించేవాడా! ఇతనికి స్వస్థత చేకూర్చు. స్వస్థత చేకూర్చేవాడవు నీవే. నీవు తప్ప స్వస్థత మరెవరూ చేకూర్చలేరు. వ్యాధి ఏ మాత్రం మిగలకుండా పూర్తి స్వస్థత నొసగు.)

ముఖ్యాంశాలు

పై హదీసుల ద్వారా దైవప్రవక్త (సల్లం) ఆయన అనుచరులు రోగగ్రస్తుల మీద దుఆలు మంత్రించి ఊదేవారని తెలుస్తోంది. కనుక రోగగ్రస్తుల మీద మంత్రించి ఊదే విషయంలో ఎలాంటి సందేహానికి తావులేదు. అయితే దానికోసం దైవప్రవక్త (సల్లం) ద్వారా నిరూపితమైన దుఆలు, దేవుని గుణగణాలతో కూడిన వాక్యాలు మాత్రమే మంత్రించాలన్నది నియమం. పిర్కేకు, దైవతిరస్కారానికి సంబంధించిన వాక్యాలు మంత్రించటం నిషిద్ధం. అదేవిధంగా ముఅవ్వజాత్ సూరాలు, షాతిహ్ సూరా, ఇంకా ఇతర దివ్య ఖుర్ఆన్ సూక్తులు పఠించి ఊదటం కూడా ధర్మసమ్మతమే.

904. హజ్రత్ సాద్ బిన్ అబూ వఖ్ఖాస్ (రజి) కథనం : నేను వ్యాధికి గురయినప్పుడు దైవప్రవక్త (సల్లం) నన్ను పరామర్శించి, “దేవా! సాద్ కు స్వస్థత చేకూర్చు. దేవా! సాద్ కు స్వస్థత చేకూర్చు. దేవా! సాద్ కు స్వస్థత చేకూర్చు” అని (మూడుసార్లు) ప్రార్థించారు. (ముస్లిం)

٩٠٤ - وعن سعد بن أبي وقاص رضي الله عنه قال: عَادَنِي رَسُولُ اللَّهِ ﷺ فَقَالَ: «اللَّهُمَّ اشْفِ سَعْدًا، اللَّهُمَّ اشْفِ سَعْدًا، اللَّهُمَّ اشْفِ سَعْدًا» رواه مسلم.

(సహీహ్ ముస్లిం లోని వసియ్యత్ ప్రకరణం)

905. హజ్రత్ అబూ అబ్దుల్లాహ్ ఉస్మాన్ బిన్ అబుల్ ఆస్ (రజి) కథనం ప్రకారం ఆయన ఒకసారి తనకు ఒంటో నొప్పిగా

٩٠٥ - وعن أبي عبد الله عثمان بن أبي العاص رضي الله عنه، أَنَّهُ شَكَاَ إِلَى

ఉందని దైవప్రవక్త (సల్లం)కు చెప్పారు. దానికి దైవప్రవక్త (సల్లం), “నాస్పిగా ఉన్నచోట చెయ్యిపెట్టి మూడుసార్లు ‘బిస్మిల్లాహ్’ అని పలికి, ఏడుసార్లు “అవూజు బి యిజ్జతిల్లాహి వ ఖుద్ రతిహి మిన్ షరి మా అజిదు వ ఉహాజరు” అని పఠించమని ఉపదేశించారు.

(ముస్లిం)

(సహీహ్ ముస్లిం లోని సలాం ప్రకరణం)

ముఖ్యాంశాలు

మనిషి ఇతరుల చేత కాకుండా తను స్వయంగా కూడా మస్నూన్ దుఆలు పఠించి ఊదుకోవచ్చని పై హదీసు ద్వారా బోధపడుతోంది.

906. హజ్రత్ ఇబ్నై అబ్బాస్ (రజి) కథనం ప్రకారం దైవప్రవక్త (సల్లం) ఇలా ప్రవచించారు : వ్యాధిగ్రస్తుణ్ణి పరామర్శించి అతని దగ్గర ఏడుసార్లు, “అన్ అలు ల్లాహల్ అజీమ రబ్బుల్ అర్షిల్ అజీమి అయ్యుష్ ఫియక్” అని ప్రార్థిస్తే ఆ రోగి మరణం సమీపించని పక్షంలో దేవుడు అతనికి ఆ వ్యాధి నుంచి ఉపశమనాన్ని కలిగిస్తాడు. (అబూ దావూద్, తిర్మిజీ - హసన్. హాకిమ్ ఈ హదీసు బుఖారీ షరతులను అనుసరించి ఉల్లేఖించ బడిందని పేర్కొన్నారు.)

(సుననె అబూ దావూద్ లోని జనాయెక్ ప్రకరణం, సుననె తిర్మిజీ లోని శుచీశుభ్రతల అధ్యాయాలు)

907. హజ్రత్ ఇబ్నై అబ్బాస్ (రజి) గారే చేసిన కథనం : దైవప్రవక్త (సల్లం) ఓ పల్లెవాసిని పరామర్శించటానికి వెళ్ళారు. ఆయన ఎవరిని పరామర్శించినా

رسول الله ﷺ وَجَعَا يَجِدُهُ فِي جَسَدِهِ، فَقَالَ لَهُ رَسُولُ اللَّهِ ﷺ: «لَضَعْ يَدَكَ عَلَى الَّذِي يَأْتِمُّ مِنْ جَسَدِكَ وَقُلْ: بِسْمِ اللَّهِ، ثَلَاثًا، وَقُلْ سَبْعَ مَرَّاتٍ: أَعُوذُ بِعِزَّةِ اللَّهِ وَقُدْرَتِهِ مِنْ شَرِّ مَا أَجِدُ وَأَحَاذِرُ» رواه مسلم.

۹۰۶ - وعن ابن عباس رضي الله عنهما عن النبي ﷺ قال: «مَنْ عَادَ مَرِيضًا لَمْ يَخْضُرْهُ أَجَلُهُ، فَقَالَ عِنْدَهُ سَبْعَ مَرَّاتٍ: أَسْأَلُ اللَّهَ الْعَظِيمَ رَبَّ الْعَرْشِ الْعَظِيمِ أَنْ يَشْفِيكَ؛ إِلَّا عَافَاهُ اللَّهُ مِنْ ذَلِكَ الْمَرَضِ» رواه أبو داود والترمذي وقال: حديث حسن، وقال الحاكم: حديث صحيح على شرط البخاري.

۹۰۷ - وعنه أَنَّ النَّبِيَّ ﷺ دَخَلَ عَلَى أَعْرَابِيٍّ يَعُوذُهُ، وَكَانَ إِذَا دَخَلَ عَلَى مَنْ

వారితో, “మీరేమీ చింతించకండి. దైవం తలిస్తే ఈ వ్యాధి మిమ్మల్ని పాపాల నుండి ప్రక్షాళనం చేస్తుంది” అని వారికి ధైర్యం చెప్పేవారు. (బుఖారీ)

يَعُوذُهُ قَالَ: «لَا بَأْسَ، طَهُورٌ إِنْ شَاءَ اللَّهُ»
رواه البخاري.

(సహీహ్ బుఖారీలోని వ్యాధిగ్రస్తుల ప్రకరణం)

ముఖ్యాంశాలు

పై హదీసులో దైవప్రవక్త (సల్లం) రోగిని ‘తహూరున్’ అని దీవించారు. తహూరున్ అంటే ఈ రోగం నీ మనసును పాపాల నుంచి ప్రక్షాళనం చేస్తుందని భావం. రోగి దగ్గర కూర్చొని ఈ విధంగా ఉత్సాహపరిచే, ధైర్యాన్ని కలిగించే మాటలు మాట్లాడటం సున్నత్ (దైవప్రవక్త సంప్రదాయం).

908. హజ్రత్ అబూ సయీద్ ఖుద్రీ (రజి) కథనం : జిబ్రయీల్ దూత దైవ ప్రవక్త (సల్లం) దగ్గరికి వచ్చి, “ఓ ముహమ్మద్ (సల్లం)! మీరు అనారోగ్యంగా ఉన్నారా?” అని పరామర్శించారు. దానికి దైవప్రవక్త (సల్లం) అవునన్నారు. అప్పుడు జిబ్రయీల్ (అలైహి) ఆయన కోసం ఈ విధంగా ప్రార్థించారు : “బిస్మిల్లాహి అర్ఖీక, మిన్ కుల్లి షైయిన్ యూజీక, మిన్ షర్రి కుల్లి నఫ్సిన్ అవ్ ఐనిన్ హాసిదిన్ అల్లాహు యష్ఫీక, బిస్మిల్లాహి అర్ఖీక.”

۹۰۸ - وعن أبي سعيد الخدري رضي الله عنه أن جبريل أتى النبي ﷺ، فقال: «يَا مُحَمَّدُ! اِسْتَكَيْتَ؟ قَالَ: نَعَمْ، قَالَ: بِسْمِ اللَّهِ أَزِيكَ، مِنْ كُلِّ شَيْءٍ يُؤْذِيكَ، مِنْ شَرِّ كُلِّ نَفْسٍ أَوْ عَيْنٍ حَاسِدٍ، اللَّهُ يُشْفِيكَ، بِسْمِ اللَّهِ أَزِيكَ» رواه مسلم.

(అల్లాహ్ పేరుతో మీపై ఊదుతున్నాను. అన్ని రకాల బాధల నుండి, ప్రతి ప్రాణి కీడు నుండి, అసూయాపరుని దిష్టి నుండి, దేవుడు మీకు ఉపశమనాన్ని ప్రసాదించుగాక! అల్లాహ్ పేరుతోనే మీపై ఊదుతున్నాను) (ముస్లిం)

(సహీహ్ ముస్లిం లోని సలాం ప్రకరణం)

ముఖ్యాంశాలు

దైవప్రవక్త (సల్లం) కూడా మానవ మాత్రులే. ఇతర మానవుల్లాగానే ఆయన కూడా అనారోగ్యం పాలవుతుండేవారు. సాధారణంగా మానవులకొచ్చే వ్యాధులు, రోగాలు ఆయనకూడా వచ్చేవి. అందుకే ఈ హదీసులో వాటి బారి నుండి ఆయన రక్షణ కోసం ప్రార్థించటం జరిగింది.

909. దైవప్రవక్త (సల్లం) ఈ విధంగా ప్రవచించారని హజ్రత్ అబూ సయీద్ ఖుద్రి, అబూ హురైరా (రజి)లు సాక్ష్యం చెప్పారు : ఎవరయినా “లా యిలాహ ఇల్లల్లాహు వల్లాహు అక్బర్” అని అంటే, దాన్ని ధృవీకరిస్తూ అతని ప్రభువు, “ఔను, నేను తప్ప వేరొక ఆరాధ్యదేవుడు లేడు, నేను అందరికన్నా గొప్పవాణ్ణి” అనంటాడు. మనిషి ‘లా యిలాహ ఇల్లల్లాహు వహ్దహూ లా షరీక లహూ’ అని అంటే, దానికి దేవుడు, ‘నేను తప్ప వేరొక ఆరాధ్యుడు లేడు. నేను ఒక్కణ్ణే. నాకు భాగస్వాములెవరూ లేరు’ అని అంటాడు. మనిషి ‘లా యిలాహ ఇల్లల్లాహు లహుల్ ముల్కు వలహుల్ హమ్దు’ అని అంటే, దానికి దేవుడు, ‘ఔను, నేను తప్ప వేరొక ఆరాధ్యుడు లేడు. విశ్వ సార్వభౌమాధికారం నాదే. సకల స్తోత్రాలూ నాకే చెల్లుతాయి’ అని జవాబు పలుకుతాడు. మనిషి, ‘లా ఇలాహ ఇల్లల్లాహు వలా హౌల వలా ఖువ్వత ఇల్లా బిల్లాహ్’ అని అంటే దానికి సమాధానంగా దేవుడు, ‘ఔను,

۹۰۹ - وعن أبي سعيد الخُدري وأبي هريرة، رضي الله عنهما، أَنَّهُمَا شَهِدَا عَلَى رَسُولِ اللَّهِ ﷺ أَنَّهُ قَالَ: «مَنْ قَالَ: لَا إِلَهَ إِلَّا اللَّهُ وَاللَّهُ أَكْبَرُ، صَدَقَ رَبُّهُ، فَقَالَ: لَا إِلَهَ إِلَّا أَنَا وَأَنَا أَكْبَرُ. وَإِذَا قَالَ: لَا إِلَهَ إِلَّا اللَّهُ وَحْدَهُ لَا شَرِيكَ لَهُ، قَالَ: يَقُولُ: لَا إِلَهَ إِلَّا أَنَا وَحْدِي لَا شَرِيكَ لِي. وَإِذَا قَالَ: لَا إِلَهَ إِلَّا اللَّهُ لَهُ الْمُلْكُ وَلَهُ الْحَمْدُ، قَالَ: لَا إِلَهَ إِلَّا أَنَا لِي الْمُلْكُ وَلِي الْحَمْدُ. وَإِذَا قَالَ: لَا إِلَهَ إِلَّا اللَّهُ وَلَا حَوْلَ

నేను తప్ప వేరొక ఆరాధ్యుడు లేడు. పాపాల నుండి రక్షించటం, సత్కార్యాల కొరకు ప్రోత్సహించటం నా వల్లే జరుగుతుంది' అని అంటాడు.

దైవప్రవక్త (సల్లం) ఇలా అనేవారు : ఎవరయినా వ్యాధికి గురయి ఈ వాక్యాలు పఠిస్తూ మరణిస్తే, నరకాగ్ని అతన్ని దహించజాలదు. (తిర్మిజీ - హసన్)

(సుననె తిర్మిజీలోని ప్రార్థనల అధ్యాయాలు)

وَلَا قُوَّةَ إِلَّا بِاللَّهِ، قَالَ: لَا إِلَهَ إِلَّا أَنَا وَلَا حَوْلَ وَلَا قُوَّةَ إِلَّا بِي، وَكَانَ يَقُولُ: «مَنْ قَالَهَا فِي مَرَضِهِ ثُمَّ مَاتَ لَمْ تَطْعَمَهُ النَّارُ»
رواه الترمذي وقال: حديث حسن.

